

CABADBARAN CITY – Tungod sa dedikasyon ni Mayor Katrina Marie “KAT” O. Mortola sa pagtabang sa mga Cabadbaranon hinungdang gihimong prayoridad sa Environmental Management Bureau kon EMB-13 ang siyudad sa Cabadbaran.

Kini ang giluwatang pamahayag ni Engr. Albert G. Arcamo ang hepe sa Environmental Monitoring and Enforcement Division, EMB-13 atol sa gihimong Turn Over Ceremony of EMB-Funded Materials Recovery Facility kon MRF sa Barangay Mabini sakop ning siyudad. Ila matod pang nakita ang pagkadasig ni Mayor Kat sa pagpangalagad sa katawhan rason nga iyang gipasalig nga sa tanang programa sa ilang buhatan mamahimong prayoridad ang siyudad sa Cabadbaran.

Samtang mipasalig usab si Mayor Kat sa ilang pagtabang dungan sa pagpanghinaot nga mamahimong malambu-on ang siyudad nga iyang gidumala. Mapasalamaton usab ang opisyal sa tanang misuporta sa iyang proyekto og programa alang sa mga Cabadbaranon.

Ang Material Recovery Facility kon MRF usa ka solid waste transfer station/recycling facility nga gidesensyo aron sa pagpundo og pagproseso sa mga basura nga makolekta sa tagsa-tagsa ka mga lugar.

Anaa usab sa aktibidad ang presensya nila Engr. Renato Tacubao -Chief, Ambient Monitoring Section- EMB, XIII, Engr. Eva Milan-Senior Environmental Management Specialist, SP members Jerich Cuasito, Andres Ceniza, Cristiano Danila, Arwi Balinos, Kapt. Concha og Engr. Dultra.



Adopted from: [https://www.facebook.com/proudcabadbaranoko/?hc\\_ref=PAGES\\_TIMELINE](https://www.facebook.com/proudcabadbaranoko/?hc_ref=PAGES_TIMELINE)